

महात्मा गांधी जयंतीचे औचित्य : २५ हजारांवर विद्यार्थी, नागरिकांचा सहभाग; महापालिकेचा पुढाकार

विद्यार्थ्यांचा प्लास्टिकमुक्तीचा जागर

लोकमत न्यूज नेटवर्क

कोल्हापूर : राष्ट्रीयिता महात्मा गांधी यांची १५० वी जयंती बुधवारी महानगरपालिकेच्या वर्तीने आगळ्यावेगळ्या पद्धतीने साजरी करण्यात आली. महात्मा गांधी यांच्या स्वप्राणातील भारत साकारण्यासाठी आणि समाजाला स्वच्छतेचे महत्व पटवू देण्याकरिता जयंतीचे औचित्य साधून शहर परिसरात श्रमदानातून प्लास्टिकमुक्ती तसेच स्वच्छता मोहीम राबविण्यात आली. यामध्ये विविध शाळांतील विद्यार्थी तसेच नागरिकांसह २५ हजार जणांनी भागीदारी केली. मोहिमेत दोन टन प्लास्टिक, १०० टन कचरा उचलण्यात आला.

'स्वच्छता हीच सेवा' या उपक्रमांतर्गत बुधवारी सकाळी सात वाजल्यापासून एकाच वेळी शहराच्या विविध भागांत श्रमदानाची मोहीम राबविण्यात आली. गांधी मैदान,



कोल्हापूर महानगरपालिकेच्या वर्तीने बुधवारी महात्मा गांधी यांच्या १५० व्या जयंतीनिमित्त आयोजित केलेल्या स्वच्छता मोहिमेत शालेय विद्यार्थ्यांनी मोठ्या संख्येने भाग घेतला.

अंबाबाई मंदिर, बिंदू चौक, दसरा चौक, शाहू समाधिस्थळ, रंकाळा तलाव, टेंबलाईवाडी मंदिर, जिल्हाधिकारी कार्यालय मार्ग ते खानविलकर पेट्रोल पंप, पंचांगा घाट, सायवर मार्ग, पोलीस लाईन, सिद्धार्थनगर, केव्हीज पार्क, कृषी विद्यापीठ, शिवाजी विद्यापीठ व

महापालिकेच्या सर्व बागा या ठिकाणी श्रमदान घेऊन प्लास्टिक संकलन करण्यात आले.

प्रबोधनामक रॅली

राज्य शासन व महापालिकेच्या वर्तीने राबविण्यात येत असलेल्या प्लास्टिक मुक्ती अभियानातर्गत गांधी मैदानावर महाविद्यालयाच्या व

शाळेच्या पाच हजार विद्यार्थ्यांना स्वच्छतेची व मतदान जनजागृतीची शपथ देण्यात आली. स्वच्छतेबाबत व प्लास्टिकमुक्तीबाबत आयुक्त डॉ. मलिनाथ कलशेट्री यांनी, तर मतदान जनजागृतीबाबत जिल्हाधिकारी दौलत देसाई यांनी उपस्थितांना शपथ दिली. त्यानंतर शहरातील प्रमुख

मार्गावरून रॅलीद्वारे प्लास्टिकमुक्ती व मतदानाविषयी जनजागृती केली.

यांनी घेतला सहभाग

रोटरी क्लब, मगदूम हायस्कूल, खांडकर शाळा, हास्य क्लब, शहाजी कॉलेज, बँक ऑफ महाराष्ट्रचे कर्मचारी, कॉम्प्रेस कॉलेज, विवेकानंद कॉलेजच्या एनसीसीचे विद्यार्थी, बालगोपाल तालीम, रंकाळा वॉर्कस, रंकाळाप्रेमी ग्रुप, शीलादेवी शिंदे हायस्कूल, एक हात मैत्रीचा ग्रुप, महावीर कॉलेज, समता हायस्कूल, जिजाबाई गर्ल्स हायस्कूल, टेंबलाईवाडी विद्यालय, हिंदू स्कूल, उर्दू स्कूल, तवनाप्या पाटणे हायस्कूल, प्रायव्हेट हायस्कूल, नेहरूनगर विद्यामंदिर, सेंट रुझीया विद्यालय, जरानगर विद्यामंदिर, सेवंदं डे इंग्लिश स्कूल, ज्योतिलिंग विद्यामंदिर, बागल स्कूल, अहिल्याबाई विद्यामंदिर, भाऊसाहेब महागवंकर विद्यामंदिर, शिवराज विद्यालय, म. दु. श्रेष्ठी स्कूल, महापालिकेचे कर्मचारी. L